


L-Ewwel Qaddis Malti

Dun Ġorġ Preca

(Terzjarju Karmelitan)



Dun Ġorġ Preca twieled nhar it-12 ta' Frar 1880, fil-Belt Valletta, fid-dell tas-Santwarju-Bażilika tal-Madonna tal-Karmnu. Fl-1888 il-familja Preca marret tgħix il-Hamrun fejn it-tfajjel Ġorġ irċieva l-Ewwel Tqarbina u l-Grizma ta' l-Isqof. Ġie ordnat qassis nhar it-22 ta' Diċembru 1906. Hass il-bżonn li jagħmel xi haġa minhabba l-injoranza reliġjuża li kien hemm dak iż-żmien u għalhekk waqqaf is-Socjetà tal-MUSEUM nhar is-7 ta' Marzu 1907. Dun Ġorġ sab hafna minn jgħir għalih, min jikkalunjah u min ifixklu, iżda hu qatt ma qata' qalbu. Fil-mument diffiċli ta' hajtu u tas-Socjetà tiegħu, hu dejjem kien jafda fil-harsien qawwi tal-Madonna, li tagħha kien devot kbir, speċjalment taht it-titlu tal-Karmelu. Fil-fatt, apparti li hu stess kien Terzjarju Karmelitan, kien jesigi li l-membri kollha tas-Socjetà li waqqaf għandhom jinkitbu fil-Labtu tal-Karmnu.

Dun Ġorġ miet fl-età ta' 82 sena, fid-dar tiegħu f'Santa Venera, nhar is-26 ta' Lulju, 1962. L-eżempju u l-kelma li hu wassal tul hajtu, kif ukoll il-grazzji li bdew jinqalghu bl-interċessjoni tiegħu wara mewtu, wasslu biex jinghata bidu għall-proċess li bih Dun Ġorġ jiġi ddikjarat qaddis. Fil-fatt, nhar id-9 ta' Mejju 2001, Dun Ġorġ Preca ġie ddikjarat Beatu (flimkien ma' Suor Adeodata Pisani u Nazju Falzon) mill-Papa Ġwanni Pawlu II f'ċerimonja li saret fuq il-Fosos il-Furjana. Wara l-konferma tat-tieni miraklu Dun Ġorġ ġie formalment iddikjarat qaddis. Iċ-ċerimonja tal-kanonizzazzjoni tiegħu se ssir nhar it-3 ta' Ġunju, 2007 fil-belt tal-Vatikan mill-Papa Benedittu XVI.

Talba ta' Dun Ġorġ lill-Madonna

O Vergni Mbierka, O Bieb tas-Sema,
O Omm tal-Hniena, O Ghaxqa ta' Alla,
itlob ghalina għax ahna nafu li xejn ma jiċhadlek
Dak li għolliiek għad-dinjità ta' Omm Divina. Amen.